

Kunsill Lokali Żejtun

'Dar iż-Żwieten', 28, Triq Sant' Anġlu, Żejtun ZTN1369

Tel: 21 66 38 66 fax: 21 66 39 39 e-mail: zejtun.lc@gov.mt website: www.zejtunlocalcouncil.com

Seduta 12/10 tas-sitt Kunsill Lokali elett Marzu 2008**Data** 16/09/2010 fis-6.40pm**Post** Sala Mikiel Cachia, 'Dar Iż-Żwieten', Kunsill Lokali, 28 Triq Sant' Anġlu, Żejtun

Attendenza	Sindku Joe Attard	Preżenti
	Vici Sindku Joan Agius	Preżenti
	Camilleri Claude	Preżenti mis-7.10pm
	Darmanin Richard	Preżenti mis-7.00pm
	Fenech Stephanie	Preżenti sat-8.30pm
	Hales Joseph	Preżenti
	Pace Darrell	Preżenti
	Seychell Anthony	Preżenti
	Wille Piscopo Elisabeth	Preżenti mit-8.15pm



Preżenti wkoll

- Segretarju Eżekuttiv Anton Falzon
- Assistant Prinċipal Caroline Schembri

12. 1. Qari u Approvazzjoni tal-Minuti

Riferenza	Rif	Minghand / Suġġett	Kummenti / Deċiżjoni	Inkarigat
12. 1. 1		Proponent: Seychell	Il-Minuti 11/10 inqraw u ġew approvati nem.con. b'dawn il-korrezzjonijiet.	
	11.3.9	Id-data trid tinqara '24 ta' Settembru' u mhux 26 ta' Settembru		
	11.10.7	L-isem ghandu jinqara 'Fr Mario' mhux Fr Mamo.		
	11.10.8	Fl-aħħar tas-sentenza jiżdiedu l-kliem 'biex nikkoperaw'.		
	11.10.17	Flok Triq San Pawl tidhol 'Triq Palma'.		

12. 1. 2. Wara l-minuti ġew iffirmati mis-Sindku u s-Segretarju Eżekuttiv**12. 2. Rapporti mill-Minuti**

Riferenza	Rif	Minghand / Suġġett	Kummenti / Deċiżjoni	Inkarigat
12. 2. 1	11.2.1	Vici-Sindku: Xoghol mill-community worker	Il-Vici-Sindku irrapurtat li x-xoghol fil-komunita' mis-Sur Benua Camilleri wasal biex jispicċa. Ser tintbaghat persuna ohra li l-probation period tiegħu hija itwal minn dik ta' Camilleri. Is-Sindku fahhar lill-Vici-Sindku għax-xoghol li tagħmel b'hafna saġġifiċċju mingħajr kumpens anke nhar ta' Hadd. Barra li tmur fuq il-post tax-xoghol fejn ikun assenjat Camilleri, isir xoghol ta' paperwork bħal attendance records, assessment reports etc. Is-Sindku spejga li l-Kunsill m'għandux haddiema biex jagħmel dan it-tip ta' xoghol u mhux sewwa li l-Kunsill qed ikun mgħobbi b'dan ix-xoghol. Is-Sindku talab lill-Kunsillier Pace jara l-Ministeru tal-Ġustizzja u Intern jistax jagħmel xi haġa f'dan ir-rigward.	Pace
12. 2. 2	11.2.2	Sindku: Dawl fi Ġnien Brejġu	Is-Sindku informa lill-Kunsill li x-xoghol tad-dawl fuq Ġnien Brejġu tlesta. Bħalissa qed isiru xogħlijiet fuq il-bankina ta' madwar il-Ġnien.	Sindku
12. 2. 3	11.3.8	Sindku: PRO Europe Congress Green Dot 2010: Green Economy in Action	Is-Sindku talab lill-Vici-Sindku tkun preżenti għall-prezentazzjoni li ser issir mill-istess Greenpak nhar it-Tnejn 20 ta' Settembru.	Sindku Vici-Sindku
12. 2. 4	11.3.11	Sindku: Tender ta' l-Iskart	Is-Sindku irraporta li bħalissa l-kuntratturi qed jiġbru d-dokumenti tat-tender tal-gbir ta' skart. Sal-lum ingabru tlieta.	Segretarjat
12. 2. 5	11.3.13	Seychell: Self ta' pittura	Seychell talab sabiex tintbaghat ittra uffiċjali dwar il-pittura ta' Ġuzeppi Caruana li l-Kunsill ser jislef lill-Parroċċa. It-talba ġiet milqugha.	Segretarjat

12.	2.	6	11.10.8	Fenech: Rapport	Fenech irrapurtat lill-Kunsill li iltaqghet ma' Fr Vince u rappreżentant ta' I-ETC dwar il-proġett imsemmi fil-laqgħa preċedenti. Dan il-proġett ser ikun immirat għal żgħażaġħ ta' bejn is-16 u l-24 sena li ma jahdmux jew li jridu jtejbū l-pożizzjoni tagħhom. L-Istitut Paolo Frere ser jgħin għall-użu tal-kompjuter permezz ta' computer lab li hemm fil-bini tagħhom.	Fenech
12.	2.	7	11.10.12	Fenech: Dawl f'Misrah Diċembru XIII u Misrah MA Vassalli	Fenech staqsiet lill-Kunsill dwar żviluppi fid-dawl ta' Misrah Diċembru XIII u Misrah MA Vassalli. Is-Sindku qal li l-fanali li hemm imwaqqgħin ser jitnehhew u ser jiġu ordnati tnejn oħra. Dawn ser jammontaw għal €2,800. Dwar Misrah MA Vassalli is-Sindku ser jara x'jista' jsir.	Sindku
12.	2.	8	11.10.21	Viċi-Sindku: Attività minn Gaffiero Productions	Il-Viċi-Sindku infurmat lill-Kunsill li l-flus tal-permess tal-attività ta' Gaffiero Productions ingħataw lilha u għaldaqstant ser tghaddihom lis-Segretarjat fil-jiem li ġejjin. Din l-attività għamlet promozzjoni liż-Zejtun peress li attendew nies minn lokalitajiet differenti li fahhru liż-Zejtun. Gaffiero wera x-xewqa li din l-attività tittella tliet darbiet oħra fis-sena. Għaldaqstant għandha issir proposta bil-miktub minn Gaffiero Productions. <i>Il permess tne b' kien ta' mitl Eud.</i>	

12. 3. Korrispondenza

Il-Kunsill ikkonsidra l-korrispondenza li rċieva kif inkluża fir-rendikont ML12/10. B'riferenza għal:

Riferenza	Rif	Minghand / Suġġett	Kummenti / Deċiżjoni	Inkarigat
12. 3. 1	01	MEPA: PA2478/10	Il-Kunsill qabel li għandu jkteb lill-MEPA vis-à-vis is-saħha u s-sigurta' kemm tar-residenti u l-ġirien tad-Dar ta' l-Anzjani.	Segretarjat
12. 3. 2	01	MEPA: 3850/10	Il-Kunsill qabel li l-permessi li jitolbu għal garaxxijiet basement u semi-basement, il-MEPA għanda tassigura li l-bankini għandhom ikunu aċċessibli għal pedestrians.	Segretarjat
12. 3. 3	03	OPM: Twahħil ta' sistema ta' WIFI	Is-Segretarjat informa lill-Kunsill li twahħlet sistema ta' WIFI fl-uffiċċji tal-Kunsill kif tindika it-tabella fuq il-faċċata ta' l-uffiċċini. Dan il-WIFI qed ikun sussidjat mill-kumpanija Go. Issa qed isiru thejġijiet sabiex titwahħal sistema ta' WIFI fi Ġnien San Girgor.	Segretarjat
12. 3. 4	06	DLG: Memo 122/10 Ikkiet u Riċeviment organizzati mill-Kunsill Lokali	Wara li nqrat l-ittra tad-dipartiment, il-Kunsill qabel li għandu jitlob il-permess ta' l-istess dipartiment sabiex ir-riċeviment isir fil-Milied filwaqt li l-ikla ta' l-istaff issir f'Marzu fejn jiġu mistiedna ukoll il-partners tal-kunsillieri u l-impjegati u l-baġit ikun ta' €25 kull ras minflok €50. Is-Sindku talab il-permess tal-Kunsill sabiex dan l-item jitressaq waqt il-laqgħa tas-Sindki. Il-Kunsill approva nem.con.	Segretarjat
12. 3. 5	07	M. Vassallo: One way - Triq Salvu Cacciattolo	Inqrat l-ittra ta' residenta fi Triq Salvu Cacciattolo sabiex din it-triq issir one way. Is-Sindku inkariga lill-Kunsillier Darmanin sabiex isegwi dan il-każ ma' TM.	Darmanin

12.	3.	6	08	Perit R. Abela: Fondazzjoni Wirt iż-Żejtun	Il-Kunsill Lokali laqa' l-istedina tal-Perit R. Abela sabiex jattendi ghal-laqgħa nhar it-3 ta' Ottubru fis-Sala Parrokkjali fl-10am sabiex titwaqaf il-Fondazzjoni Wirt iż-Żejtun. Ingibdet l-attenzjoni tal-Kunsill dwar l-użu tal logo tal-Kunsill kif ukoll minn videos ta' Żejt iż-Żejtun mill-Perit R. Abela fuq l-internet. Il-Kunsill qabel li għandu jiġbed l-attenzjoni tal-Perit R Abela peress li kemm il-logo kif ukoll il-videos huma propjeta' tal-Kunsill.	Segretarjat
12.	3.	7	09	C.Busuttil: Hamiem fl-inhawia ta' Trejget il-Kebbies tal-Fanali.	Is-Sindku inkariga lil Darmanin sabiex isegwi l-kaz ta' hamiem li qed joqgħod f'post abbandunat fuq wara ta' Trejget il-Kebbies tal-Fanali li qed ikun ta' inkonvenjent għall-girien. Il-Kunsill ser jipprova jsib in-numru tal-permess ta' żvilupp ta' Triq Villa Cagliares sabiex ikun avviciinat sid il-post u jintlahaq qbil biex issir xibka u dan l-inkonvenjent jitneħħa.	Darmanin
12.	3.	8	10	Inlingua: Servizzi għall-Ibliet Gemellati	Camilleri gie inkarigat mis-Sindku isegwi is-servizzi li qed toffri l-kumpanija l-Inlingua bħal korsijiet ta' l-Ingliż, akkomodazzjoni u attivitajiet soċjali għall-ibliet gemellati mal-Kunsill Lokali Żejtun. Fenech staqsiet jekk il-Kunsill bghattx informazzjoni dwar Tocina u Seville għall-konferenza li l-Kunsill gie mistieden għaliha. ir-risposta kienet fil-pożittiv u l-konferenza għandha tittella għal habta ta' Frar/Marzu 2011.	Camilleri
12.	3.	9	11	Greenpak: Tunellaġġ - Recycling Tuesdays	Il-Kunsill innota li nhar id-19 u s-26 ta' Lulju, il-valur ta' tunellaġġ ikkwotat mill-Greenpak huwa verament baxx. Għaldaqstant il-Kunsill qed jitlob sabiex issir revizjoni ta' l-ammonti mibghuta.	Segretarjat
12.	4.			Hlasijiet Minghand / Suġġett	Kummenti / Deċiżjoni	Inkarigat
12.	4.	1	Rif	Tabella tal-Hlasijiet 12/10	Il-Kunsill approva nem.con. li jhallas għas-servizzi kuntrattwali skond ir-rakkomandazzjoni tar-rappreżentant tal-Kunsill.	Segretarjat
12.	4.	2		Tabella tal-Hlasijiet 12/10	Il-Kunsill approva nem.con il-hlas tal-kontijiet l-ohra skond kif jidher fit-tabella tal-hlasijiet 12/10 bil-verifiki mehtieġa kif indikat fuq l-istess tabella.	Segretarjat
12.	4.	2	i	6-7, 11-14, 38-41	Il-Viċi-Sindku irrapurtat lill-Kunsill li l-Greenpak għaddiet lill-Kunsill is-somma ta' €1,000.	
				16 u 29	Is-Sindku talab sabiex tkun iċċekkjata r-rata ta' recycling tuesdays.	
12.	4.	3		Talbiet għal Xiri 12/10	Il-Kunsill approva nem.con. il-lista ta' ordnijiet għal xiri ta' xogħlijiet, oġġetti jew servizzi.	Segretarjat
12.	5.			Żejt iż-Żejtun Minghand / Suġġett	Kummenti / Deċiżjoni	Inkarigat
12.	5.	1	Rif	Sindku: Rapport	Is-Sindku qal li peress li din id-darba n-Notte Bianca ser issir fl-istess data ta' Żejt iż-Żejtun, il-Kunsill kellu jinvesti f'iktar pubbliċita'. Infatti saru reklami fil-magazines Day by Day u Gwida.	Viċi-Sindku

12.	5.	2	Is-Sur Sammy Cremona, l-espert dwar l-istudju tas-sigra taz-zebbuġ, flimkien mas-Sindku ta' l-Imġarr avviċinaw lis-Sindku peress li ser issir konferenza dwar is-sigra taz-zebbuġ. L-gheluq tal-konferenza ser issir proprju fiż-Żejtun permezz tal-'Mercatino dell'Olio Vergine'. Aktar dettalji jinghataw aktar 'l quddiem.	Sindku
12.	5.	3	Darmanin ġie inkarigat mis-Sindku jikkordina t-trasport pubbliku mat-TM filwaqt li ser tinfetħ għalqa għall-parking hdejn Cassar Service Station. Darmanin talab sabiex is-sena d-dieħla isiru flyers bil-Malti dwar l-attività'. Is-Sindku spjega li jekk il-Kunsill isib il-finanzi meħtieġa dawn ma jkunux problema biex isiru.	Viċi-Sindku Darmanin
12.	5.	4	Fenech talbet lill-Kunsill jikkunsidra sabiex is-sena d-dieħla jistieden lill-belt ta' Tocina sabiex tiehu sehem f'din l-attività' peress li wieħed mill-kunsillier huwa professur fuq iż-żejt taz-zebbuġa.	Sindku Viċi-Sindku
12.	5.	5	Is-Sindku informa lill-Kunsill bil-problema li nqalghet dwar tiegħ li ser ikun celebrat is-Sibt 25 ta' Settembru fil-Knisja ta' San Ġirgor. Qed issir evalwazzjoni kif tista' tiġi solvuta din il-problema peress li l-Kunsill kellu diġa' programm lest għal din iż-żona kif ukoll esebizzjoni ta' mudelli ta' karozzini.	Sindku Viċi-Sindku Darmanin
12.	5.	6	Il-Viċi-Sindku infurmat lill-Kunsill li nhar id-19 ta' Settembru fl-10am fl-uffiċċju tal-Kunsill ser issir laqgħa b'aktar dettalji dwar din l-attività'.	Viċi-Sindku
12.	5.	7	Il-Viċi-Sindku talbet il-kollaborazzjoni għat-tindif tat-toroq li fihom ser titella' l-attività' filwaqt li ma jinghatawx permissi biex isir xogħol fil-village core nhar is-Sibt 25 u l-Hadd 26 ta' Settembru.	Sindku Hales Darmanin

12.	6.		Quarterly Financial Report	
Riferenza	Rif		Minghand / Suġġett	Kummenti / Deċiżjoni
12.	6.	1	Segretarjat: Rapport	Fuq il-mejda tal-Kunsill tpoġġa r-rapport finanzjarju għat-tieni kwart tas-sena bejn April-Gunju 2010 u ingħata rapport dettaljat tad-dhul u l-infieq. Dan il-kwart tas-sena għalaq b'bilanċ pożittiv ta' €27,702. Il-Kunsill approva nem.con dan ir-rapport.

12.	7.		Misraħ Indipendenza	
Riferenza	Rif		Minghand / Suġġett	Kummenti / Deċiżjoni
12.	7.	1	11.6.1 Pace: Art inkwistjoni tat-tkabbir u tisbiħ ta' Misraħ Indipendenza	Pace irraporta li skond id-Dipartiment ta' l-Artijiet fil-file ta' l-art inkwistjoni m'hemmx raġuni li tindika għaliex fi tliet snin preċedenti ma ġewx aċċettati l-qbiela. Is-Sindku spjega li l-inkwilin ta' din l-art kien lest li jċedi l-art. Minnfinformazzjoni li għandu l-Kunsill, il-Gvern għandu dritt jieħu din l-art meta jrid u jagħti kumpens tal-benefikant. S'issa l-Kunsill għadu ma rċevix risposta mis-Seg. Parlamentari Jason Bonnici dwar il-korrispondenza li bagħat u għaldaqstant ġie deċiż li jintbagħat reminder.

12.	8.		Mozzjonijiet u Xogħlijiet	
Riferenza	Rif		Minghand / Suġġett	Kummenti / Deċiżjoni

12.	8.	1	Sindku: Kwotazzjonijiet	Is-Sindku talab sabiex jinħarġu l-kwotazzjonijiet għal xiri ta' konkors u kurduna. Il-Kunsill qabel nem.con.	
12. 9. Affarijiet Ohra jekk meqjusa urgenti					
Riferenza	Rif		Minghand / Suġġett	Kummenti / Deċiżjoni	Inkarigat
12. 9. 1			Seychell: Plot fi Triq Kastellan	Seychell ġibed l-attenzjoni tal-Kunsill u għadda lill-Kunsill responsabli mill-Awtorita' tad-Djar dwar plot fi Triq Kastellan li kellha tinbena mill-istess Awtorita' iżda din spiċċat bħala plot mitluqa b'karozzi abbandunati. Il-Kunsill qabel li għanda tingħibed l-attenzjoni ta' l-Awtorita' tad-Djar.	Segretarjat 4
12. 9. 2			Sindku: Xogħol fuq il-bring in sites ta' Triq Ġiebjia Rumana	Is-Sindku informa lill-Kunsill li x-xogħol fuq il-bring in site ta' Triq Ġiebjia Rumana ser jittkompla wara l-attivitajiet ta' Żejt iż-Żejtun.	Sindku
12. 9. 3			Sindku: Rapport CDCC	Is-Sindku irraporta lill-Kunsill li l-kumpanija PSV lestiet it-twaħħil ta' madum ta' fuq u ta' isfel ta-CDCC. Għad fadal isiru id-dawl u l-ilma kif ukoll it-twaħħil ta-ċeramika tat-toilets.	Sindku
12. 9. 4			Sindku: Passaġġ fi Triq Kamumilla	Il-Kunsill qabel li l-passaġġ ta' quddiem Triq il-Kamumilla għandu jsir bil-madum ta' barra sabiex tissolva l-problema li hemm preżentement.	Sindku
12. 9. 5			Fenech: Abbuż ta' rimi ta' skart	Fenech ġibdet l-attenzjoni tal-Kunsill dwar abbuż ta' rimi ta' skart anke goff fi plot abbandunata fi Triq Tamburin. Il-Kunsill qabel li għandu jikteb ittra lir-residenti ta' din it-triq filwaqt li Darmanin talab sabiex jitwawhhu t-tabelli. Fenech talbet sabiex l-skart li hemm f'din il-plot jitneħħa. Is-Sindku spejga li jekk l-iskart mhuwiex fuq in-naħa ta' ġewwa tal-plot u jkun possibbli li l-iskart jitneħħa, jitneħħa.	Sindku
12. 9. 6			Fenech: Skema FES	Fenech infurmat lill-Kunsill bi skema li ħarġet l-FES għal zghazagh ta' bejn is-16 u l-21 sena li jistgħu jkunu utli għall-Kunsill. Il-Kunsill se jġib aktar informazzjoni.	Segretarjat
12. 9. 7			Hales: Ġibjuni mhux attivati	Hales talab lill-Kunsill sabiex jikteb ittra lill-Ministru Pullicino dwar il-ġibjuni mhux attivati madwar il-lokalita' bħal dawk li jinsabu f'Misrah Santa Marija u Triq il-Kostituzzjoni halli dawn il-ġibjuni jerġgħu jigu attivati. Il-Kunsill qabel li għandu jikteb lill-Malta Resources Authority.	Segretarjat
12. 9. 8			Hales: Gheluq ta' Triq il-Kbira	Hales ġab għall-attenzjoni tal-Kunsill il-permessi għall-gheluq ta' Triq il-Kbira sabiex isir tindif ta' ġiebjia minn residenza privata. Wara diskussjoni li saret, il-Kunsill qabel li għandu jikkonferma ma' sid ir-residenza.	Sindku Darmanin
12. 9. 9			Darmanin: Żbir tas-sigar taż-zebbuġ	Darmanin talab sabiex isir iż-żbir tas-sigar taż-zebbuġ f'Diċembru. Hales informa lill-Kunsill li ż-żmien opportun għaž-żbir taż-zebbuġ huwa f'Ottubru. Hales talab l-approvazzjoni tal-Kunsill sabiex 3 sigriet taż-zebbuġ jinqalghu minn posthom u jitpoġġew f'post iehor. Il-Kunsill qabel li jittlob il-permess tal-MEPA.	Hales
12. 9. 10			Hales: Tindif tal-barumbara	Hales talab lill-Kunsill sabiex isir it-tindif tal-barumbara ta' Ġnien San Girgor. Il-Kunsill qabel li għandu jġib kwotazzjoni għal dan ix-xogħol.	Segretarjat

12. 9. 11	Fenech: Attivitajiet <i>l-asl i onomija</i>	Fenech infurmat lill-Kunsill li s-sotto kumitat taż-żgħażaġh u sport ser jagħmel żewġ attivitajiet - horse riding u telescope <i>telescope</i> dwar it- telescope <i>telescope</i> . Il-Kunsill qabel nem.con	Fenech
12. 9. 12	Fenech: Noticeboard	Fenech talbet sabiex mal-hajt tal-kamra tal-pompa l-kbira titwawhal noticeboard li fiha jitwawhlu avvizi konċernati ma' l-attivitajiet taż-żgħażaġh. Fenech talbet permess ukoll sabiex issir tpenġija ma' l-istess hajt miż-żgħażaġh. Il-Kunsill approva dawn il-proposti.	Fenech
12. 9. 13	Camilleri: Skart fi-iskola Primarja A	Camilleri staqsa lill-Kunsill dwar il-ġbir ta' skart minn quddiem il-librerija ta' l-iskola. Il-Kunsill qabel li għandu jikteb lill-Kap ta' l-iskola Primarja A sabiex din l-area titnaddaf mill-cleaners ta' l-iskola.	Segretarjat
12. 9. 14	Darmanin: Skips Carlo Diacono Junior Lyceum	Darmanin ġibed l-attenzjoni tal-Kunsill dwar l-iskips ta' l-iskola Carlo Diacono peress li ilhom tlett ijiem ma jinharġu biex jitbattu.	Sindku
12. 9. 15	Seychell: Tqassim ta' Boroz Hodor	Seychell ġab għall-attenzjoni tal-Kunsill każ ta' persuna li tilef il-karta li hallewlu d-dar id-distributori tal-boroz il-hodor. Il-Kunsill qabel li din il-persuna għandha tinghata il-boroz hodor fil-waqt li tippreżenta l-id card tagħha lir-reception sabiex jiehdu d-dettalji ta' din il-persuna.	Viċi-Sindku Segretarjat
12. 9. 16	Seychell: Zebra Crossing fi Triq San Girgor	Seychell reġa' ġibed l-attenzjoni tal-Kunsill dwar iz-zebra crossing ta' wara l-knisja parrokkjali fi Triq San Girgor peress li hemm tabella nieqsa kif ukoll tinsab minghajr flickers u floodlight nieqsa.	Darmanin
12. 9. 17	Seychell: Spuction fuq bankina fi Triq Qalb ta' Ġesu' k/m Misrah Kan. Giov Vella	Seychell talab sabiex jitwawhal bollard jew tnejn fuq il-bankina fi Triq Qalb ta' Ġesu' k/m Misrah Kanonku de Domenico peress li kull darba qed jitiġhgu l-vetturi fuq l-imsemmi spuction. Is-Sindku spjega li jekk l-ispuccion jinkiser dan isir tal-hadid.	Sindku
12. 9. 18	Seychell: Tindif - Triq Bormla	Seychell ġibed l-attenzjoni tal-Kunsill dwar tindif li sar fi Triq Bormla iżda mhux in-naha tar-residenzi. Għaldaqstant talab sabiex dan jitnaddaf. Din it-talba ġiet milqugħa.	Hales
12. 9. 19	Camilleri: Tindif - Triq Makna tal-Halib	Camilleri talab sabiex isir it-tindif ta' Triq il-Makna tal-Halib. Il-Kunsill laqa' din it-talba.	Hales
12. 9. 20	Camilleri: Skart f'għalqa fi Triq Bormla	Camilleri informa lill-Kunsill dwar rimi ta' skart ġo għalqa privata fi Triq Bormla. Il-Kunsill qabel li għandu jagħmel tabelli li jindikaw li ma jistax isir rimi ta' skart.	Sindku Darmanin
12. 9. 21	Viċi-Sindku: Hajt mal-Knisja tal-Madonna tal-Hniena	Il-Viċi-Sindku fakkret li l-festa tal-Madonna tal-Hniena ser tiġi ċelebrata nhar il-Hadd 19 ta' Settembru filwaqt li reġġghet ġibdet l-attenzjoni dwar hajt perikoluż mal-ġenb tal-Knisja li jaqa' taht ir-responsabbiltà tal-Arċipriet. Għalkemm din il-persuna ġiet avvċinata s'issa, ma ttiehditx azzjoni. Il-Kunsill qabel li jekk il-hajt ma jitrangax min-naha tal-Knisja, il-hajt jisewwa mill-Kunsill a spejjeż tal-Knisja.	Sindku

12. 9. 22	Viċi-Sindku: Talba għal barrier <i>John Borg</i>	Il-Viċi-Sindku talbet sabiex issir barrier fi Triq Lorenzo Gafa' k/m Triq Madonna tal-Hajra . Hawnhekk il-Kunsill semma' il-barriers li għad għandu pendent i x'jagħmel u li diġa' tressqu għall-approvazzjoni tal-Kunsill. Għaldaqstant it-talba tal-Viċi-Sindku ser titniżżel fuq il-lista. Dan sabiex jiġiharsu l-pedestrians kif ukoll ir-residenzi konċernati.	Sindku Darmanin
12. 9. 23	Viċi-Sindku: Trangar ta' bankina	Il-Viċi-Sindku talbet sabiex jiġi irrangat xifer il-bankina fi Triq il-Kostituzzjoni quddiem John Borg Pharmacy qabel l-attività Żejt iż-Żejtun. Din it-talba ġiet milqugħa.	Sindku
12. 9. 24	Viċi-Sindku: Tilqim ta' l-Influenza	Il-Viċi-Sindku infurmat lill-Kunsill li għalkemm hafna residenti qed jistaqsu għat-tilqima kontra l-influenza, s'issa d-dipartiment tas-saħħa għadu ma bagħat xejn.	Viċi-Sindku
12. 9. 25	Viċi-Sindku: Bankina fi Triq Frank Ghio	Il-Viċi-Sindku talbet sabiex titrangà l-bankina quddiem il-garaxxijiet basement fi Triq Frank Ghio. Din it-talba ġiet milqugħa.	Segretarjat
12. 9. 26	Viċi-Sindku: Laqgħa maż-Żejtun Corinthians	Il-Viċi-Sindku staqsiet x'risposta ingħatat waqt il-laqgħa li saret maż-Żejtun Corinthians dwar il-premises li jistgħu jużaw l-istess Corinthians.	
12. 9. 27	Wille Piscopo: Hajt perikoluż Triq Kamumilla	Wille Piscopo irrapurtat hajt perikoluż fi Triq il-Kamumilla. Għaldaqstant ġie deċiż li jsir rapport lill-Pulizija.	Segretarjat
12. 9. 28	Sindku: Talba mill-impjegata C. Schembri	Is-Segretarju Eżekuttiv qara korrispondenza mingħand l-impjegata C. Schembri fejn tablet sabiex tibda tesegwixxi xogħol ta' l-uffiċċu mid-dar sabiex tkun tista taqdi id-dmirijiet familjari tagħha. Filwaqt li ġew espressi diversi opinjoniet fuq dan ir-rigward u ntalab sabiex il-Kunsill jiehu parir legali, is-Sindku irrakkomanda li din it-talba għandha tinqasam bejn il-Kunsill u l-impjegata. Il-Kunsill qabel nem.con.	Sindku Segretarjat

Is-Sindku għalaq il-laqgħa fil-_____pm. Laqgħa ohra ser issir nhar il-Hamis 30 ta' Settembru 2010 fis-Sala Mikiel Cachia fl-uffiċċji tal-Kunsill Lokali Żejtun fis-6.00pm.

Joe Attard
Joe Attard
Sindku

Anton Falzon
Anton Falzon
Segretarju Eżekuttiv